

बिहार महादलित विकास मिशन की योजनाएँ

दशरथ माँझी कौशल विकास योजना

योजना का उद्देश्य महादलित युवकों एवं युवतियों को निःशुल्क व्यवसायिक प्रशिक्षण देकर उनके लिए रोजगार सुनिश्चित करना , जिससे महादलितों का आर्थिक एवं शैक्षणिक विकास हो सके । प्रशिक्षण के दौरान मिशन के द्वारा स्टार्टअप (75 रुपये प्रति प्रशिक्षण दिन) एवं प्रशिक्षण पाठ्य-सामग्री/प्रशिक्षण टूल-किट दिया जाएगा । दशरथ माँझी कौशल विकास योजना के अंतर्गत नौ व्यावसायिक प्रशिक्षण पाठ्य क्रम राज्य के जिला मुख्यालय मे चलाया जा रहा है । इस योजना में महिलाओं को विशेष प्राथमिकता दी जा रही है ।

मुख्यमंत्री महादलित पोशाक योजना

इस योजना के तहत सरकारी विद्यालय मे पढ़ने वाले 1 से 5 वर्ग तक के सभी महादलित छात्र-छात्राओं को 500/- ₹0 पोशाक , जुता आदि क्रय करने हेतु नगद राशि उपलब्ध कराया जाता है । अगले वर्ष इस योजना के अंतर्गत पहले और दुसरे वर्ग के छात्र-छात्राओं को मिशन के द्वारा लाभांशित किया जायेगा । तीसरे से पाँचवे वर्ग तक के छात्र-छात्राओं को मानव संसाधन विकास विभाग द्वारा लाभांशित किया जायेगा ।

विकास मित्र

विकास मित्र सरकार के सभी योजनाओं को महादलितों के विकास हेतु प्रभावी ढंग से कार्यावयन के लिए प्रत्येक पंचायत(ग्रामीण) एवं वार्ड(शहरी) मे एक-एक विकास मित्र का चयन करने की योजना है । प्रत्येक पंचायत एवं वार्ड समूह में जिस महादलित जाति की बहुलता होगी उसी जाति से विकास मित्र का चयन किया जायेगा । विकास मित्र के चयन में 52 प्रतिशत महिलाओं का चयन किया जायेगा । प्रतिमाह 3000/- ₹0 मानदेय का भुगतान किया जायेगा । विकास मित्र सरकार एवं महादलित परिवारों के बीच एक कड़ी की रूप में एवं महादलित समुदाय में एक CHANGE AGENT के रूप में कार्य करेंगे । सम्पूर्ण राज्य में लगभग 10,000 विकास मित्रों का चयन करने की योजना है ।

महादलित शौचालय निर्माण योजना

सम्पूर्ण स्वच्छता अभियान के तहत व्यक्तिगत शौचालय निर्माण हेतु महादलित परिवार(लाभार्थी) के सहांश (CONTRIBUTION) 300/- ₹0 प्रति परिवार को बिहार महादलित विकास मिशन की ओर से देकर निःशुल्क शौचालय निर्माण की कार्रवाई सभी जिलों में की जा रही है । इस योजना के तहत 7.00 करोड़ ₹0 की राशि मिशन के द्वारा जिला जल एवं स्वच्छता समिति को उपलब्ध करा दी गई है जिससे 2,33,333 शौचालयों का निर्माण किया जाना है ।

मुख्यमंत्री जीवन दृष्टि योजना

महादलितों को मुख्यधारा में जोड़ने एवं प्रभावी जीवन दृष्टि बनाने हेतु इस योजना के तहत प्रत्येक परिवार को ट्रांजिस्टर क्रय करने के लिए 400/- ₹0 दिया जाना है ।

सामुदायिक भवन-सह-वर्कशेड

सामुदायिक भवन-सह-वर्कशेड का उद्देश्य महादलित टोला में एक ऐसे भवन का निर्माण करना जहाँ महादलितों के सामाजिक कार्यों के निर्वाहन के साथ-साथ बौद्धिक , सांस्कृतिक एवं खेल-कूद की गतिविधियों का विकास हो सके । जिला प्रशासन द्वारा चयनित एवं अनुशंसित पंचायतों जहाँ महादलितों की अधिक आबादी है, में कम से कम एक सामुदायिक भवन निर्माण करने का लक्ष्य है ।

महादलित आवास भूमि योजना

भूमिहीन/आवासहीन महादलित परिवारों का सर्वेक्षण कराकर, चिन्हित कर प्रति परिवार 3 डेसिमल भूमि उपलब्ध कराने का प्रावधान है । राजस्व एवं भूमि सुधार विभाग द्वारा इस हेतु एक HOUSE SITE SCHEME तैयार कर इस योजना को क्रियावित किया जा रहा है । भूमि की बन्दिबस्ति महिलाओं के नाम से किया जायेगा ।

महादलित जलापूर्ति योजना

महादलित जलापूर्ति योजना में प्रत्येक महादलित बस्ती जिसकी आबादी कम से कम 125 हो में एक स्वच्छ पेयजल का स्रोत उपलब्ध कराना है । इससे महिलाओं को पानी लाने के लिए अतिरिक्त श्रम नहीं करना पड़ेगा साथ ही लोगों को स्वास्थ्यगत स्थिति में सुधार आयेगी ।

मुख्यमंत्री नारी ज्योति कार्यक्रम

इस योजना के अंतर्गत महादलित महिलाओं का स्वयं सहायता समूह गठित कर उनका आर्थिक सशक्तिकरण किया जाना है । गया , मुजफ्फरपुर , खगड़िया , नवादा जिलों में डेयरी , बकरी एवं कुकुर पालन हेतु स्वयं सहायता समूहों को आर्थिक सहायता दिया जायेगा ।

महादलित क्लेश

महादलित बस्तियों में आँगनबाड़ी केन्द्र के साथ एक-एक क्लेश खोलने का भी प्रस्ताव है । इसमें तीन वर्ष तक के बच्चों की देख-रेख करने की व्यवस्था होगी । क्लेश खोलने से वे बच्चियाँ विद्यालय जा सकेंगी जिन्हे घर में बच्चों की देखभाल के लिए रुक जाना पड़ता है । प्रायोगिक स्तर पर गया जिला में इस योजना की शुरुआत की जायेगी ।

धनवंतरी मोबाईल चिकित्सा योजना

महादलितों की बस्ती में स्वास्थ्य के परिक्षण के लिए विशेष मोबाईल आयुर्वेदिक वैद्य चलाया जायेगा । योजना के कार्यावयन के संबंध में विचार - विमर्श कर एक कार्ययोजना का निर्माण किया गया है , जिसके तहत राज्य को विभिन्न जोन में बाँट कर चिकित्सा , औषधि एवं जाँच किट सहित वैद्य निश्चित स्थान एवं समय पर महादलित टोलों में उपलब्ध कराया जायेगा । इस

योजना का कार्यावय स्वास्थ्य विभाग द्वारा किया जायेगा । इसमे महिलाओं के स्वास्थ्य पर विशेष ध्यान दिया जायेगा ।

महादलित स्वास्थ्य-कार्ड योजना

महादलित बस्ति मे स्वास्थ्य परिक्षण के लिए विशेष अभियान चलाने हेतु परिवार को एक स्वास्थ्य कार्ड दिये जाने की योजना है । इस योजना का कार्यावय स्वास्थ्य विभाग द्वारा किया जा रहा है ।

सामुदायिक रेडियो

महादलित वर्ग के कलाकारों को सम्मिलित कर रेडियो कार्यक्रम तैयार किया जायेगा एवं लोकगीत , लोककथा , लोकनृत्य आदि को प्रसारित किया जाएगा । अतः विभिन्न भाषायी केन्द्रों पर रेडियो खोलने का प्रस्ताव है । इसमे प्रथमिकता के आधार पर उनके लोकज्ञान को तो प्रदर्शित किया जाएगा साथ ही साथ सरकारी कार्यक्रमों की भी जानकारी दी जाएगी ।

महादलित बस्ति सम्पर्क योजना

महादलित बस्ति सम्पर्क योजना महादलित बस्तियों को ग्रामीण पथ से जोड़ने की एक महत्वपूर्ण योजना है ।

अनुसूचित जाति आवासीय विद्यालय

जिले के सभी अनुसूचित जाति आवासीय विद्यालय में केन्द्रीयकृत प्रवेश परीक्षा प्रणाली को लागू कराकर 60 प्रतिशत स्थान को महादलित समुदाय के लिए आरक्षित किया गया है । इसके अतिरिक्त महादलित वर्ग के छात्र/छात्राओं के लिए शिक्षण सबन्धी कई योजनाओं को अंतिम रूप दिया जा रहा है । इसे शिघ्र जी कार्यावित किया जायेगा ।

महादलित आंगंबाड़ी

महादलित बस्तियों मे 500 परिवार पर कम-से-कम एक मिनी आंगंबाड़ी खोलने की योजना है ।